



# जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

## जयपुर शहर में सी.एफ.एल. वितरण

जयपुर, 01 जुलाई। बिजली बचत एवं पर्यावरण संरक्षण हेतु "मुख्यमंत्री बिजली बचत लेम्प योजना" के अन्तर्गत जयपुर शहर में सी.एफ.एल. वितरण कार्य का शुभारम्भ 27 जून, 2013 से हो चुका है।

जयपुर शहर क्षेत्र के बी.पी.एल. व ऐसे छोटे घरेलू विद्युत उपभोक्ता जिनका औसत मासिक उपभोग 50 यूनिट से कम है, को भी निःशुल्क दो-दो सी.एफ.एल. 31 अगस्त 2013 तक दिये जाएंगे। सी.एफ.एल. का वितरण उपभोक्ताओं से सम्बन्धित सहायक अभियन्ता कार्यालयों में प्रातः 9.30 बजे से सायं 6.00 बजे तक किया जा रहा है। निर्धारित दिवस पर कैंम्प में सी.एफ.एल. प्राप्त करने के लिए उपभोक्ताओं से निवेदन है कि वे हाल ही में जारी हुआ बिजली का मूल बिल साथ में लावें।

ऐसे विद्युत उपभोक्ता जोकि वर्तमान में बी.पी.एल. कार्ड धारी है और उन्हीं के नाम से उसी पते पर विद्युत बिल आता है ऐसे उपभोक्ता भी निःशुल्क दो-दो सी.एफ.एल. लेने हेतु पात्र है।

प्रेस विज्ञप्ति संख्या- 55/2013